

శ్రీ యుత గౌరవనీయులైన రాష్ట్ర పథక సంచాలకులు ,  
రాజీవ్ విద్యా మిషన్ ( సర్వ శిక్షా అభియాన్ ) , హైదరాబాద్ .

గారికి,

ఆర్యా .....

విషయము: రాష్ట్ర వ్యాప్తంగా MRC లలో పని చేస్తున్న Data Entry Operators  
- సమస్యలు - తమ దయార్థ దృష్టికై - వినతి

పై విషయానుసారముగా తమతో రాష్ట్ర వ్యాప్తంగా మండల విద్యా వనరుల  
కేంద్రములలో మరియు జిల్లా ప్రాజెక్ట్ కార్యాలయాలలో పనిచేస్తున్న డాటా ఎంట్రీ ఆపరేటర్లు మనవి  
చేసుకొనేది ఏమనగా రాజీవ్ విద్యా మిషన్ లో అత్యంత కీలకమైన దత్తాంశాన్ని (data)  
కంప్యూటరైజ్డ్ చేసే విధిని మేము నిర్వర్తిస్తున్నాం. కేవలం రాజీవ్ విద్యా మిషన్ పనులే కాకుండా  
మండలములో పనిచేసే ఉపాధ్యాయుల నెలవారి వేతన బిల్లులు , కరువు భత్యం (DA) అరియర్స్  
బిల్లులు , మధ్యాహ్న భోజన పథకం బిల్లులు , కార్యాలయము ఉత్తర-ప్రత్యుత్తరములు , మరియు  
జిల్లా ప్రాజెక్ట్ కార్యాలయము(DPO) , జిల్లా విద్యాశాఖాధికారి కార్యాలయము(DEO) నుండి అడిగే  
రిపోర్ట్ లను సకాలంలో అందించడం లో మా వంతు పాత్రను నిర్వర్తిస్తున్నాము , కాని కార్యక్షేత్రం లో  
అనేక సమస్యల మధ్య విధులు నిర్వర్తించడం ఇబ్బందిగా ఉంది మా సమస్యలలో కొన్ని మీ  
ముందుంచే ప్రయత్నం చేస్తున్నాం.

- 1) రాష్ట్ర వ్యాప్తంగా డాటా ఎంట్రీ ఆపరేటర్లకు ఒకే విధానం లేకుండా పోయింది , కొన్ని  
జిల్లాలలో 12 నెలలకి గాను కేవలం 11 నెలల ( 12 నెలల Attendance certificates  
MEO గారు సమర్పించిన తర్వాత కూడా) వేతనాలు మాత్రమే చెల్లించబడుతున్నాయి  
(ఉదా: నల్గొండ, నిజామాబాద్ మో !!) కావున మా పై దయతో 12 నెలల వేతనం  
ఇప్పించగలరని మనవి .
- 2) రాష్ట్రంలోని అనేక జిల్లాలలో ప్రాజెక్ట్ ప్రారంభం నుండి పనిచేస్తున్నప్పటికీ కనిసం  
నియామక పత్రాలను (Appointment Letters) కూడా అందించలేదు (Ex: నిజామాబాద్  
,ఆదిలాబాద్ , కడప, నల్గొండ మో !!) దానితో ఉద్యోగ భద్రత కరువై MEOల సొంతపనులు  
కూడా చెయ్యాలి వస్తున్నది , కావున మా పై దయతో రాష్ట్రంలోని అన్ని జిల్లాలలో  
నియామక పత్రాలు ఇప్పించగలరని మనవి

- 3) ప్రకాశం జిల్లాలో Out Sourcing పేరుతో చెల్లించే వేతనం లో కూడా 5% తగ్గించి చెల్లించడం జరుగుతున్నది .
- 4) ప్రతీ నెల వేతనం మంజూరు చేయకుండా 4-5 నెలలకు ఒక సారి వేతనాలు మంజూరు చేయడం ( ప్రతినెల 3 తేదీ లోగా వేతనాలు చెల్లించాలని , Attendance Certificate ను పంపించే బాధ్యత MEOలదే అని , Attendance Certificate లేవు అనే కారణంలో వేతనాలు ఆపడం సరికాదని , అప్పటి రాష్ట్ర పతక సంచాలకులు శ్రీ రఫీక్ అలీ గారు SPD Proc Rc No 4929/SSA/B2/2008 Dt: 04.02.2009 ద్వారా సూచించినప్పటికీ) జరుగుతుంది.
- 5) ఇప్పుడు నెలకి 6500/- వెతనముగా అందుకుంటున్నాము, కాని పెరిగిన వ్యయ నిష్పత్తికి ఈ వేతనం సరిపోవడం లేదు కాబట్టి G.O.Ms.No 3 (Finance Dpet) Dt: 12-01-2011 ప్రకారం 9500/- రూపాయలు వేతనంగా మంజూరు చేయగలరని ప్రార్థిస్తున్నాం.
- 6) రాష్ట్ర వ్యాప్తంగా పనిచేస్తున్న డేటా ఎంట్రీ ఆపరేటర్లలో దాదాపు 40% మహిళా ఆపరేటర్లు పనిచేస్తున్నారు , వారి ఇబ్బందులను దృష్టిలో ఉంచుకుని కనిసం 15 రోజుల మాతృత్వ సెలవులు మరియు అందరు ఆపరేటర్లకు కనిసం సంవత్సరానికి 10 సాదారణ సెలవులను ( కొందరు తమ పెళ్ళి కోసం మరియు ప్రసవం కోసం వెళ్ళినా ఉద్యోగాలను కోల్పోయిన విషయాన్నీ తమరి దృష్టికి తీసుకొస్తూ) మంజూరు చేయగాలని మనవి.
- 7) డేటా ఎంట్రీ ఆపరేటర్లు గా మా పని ఏమిటో ఏమి చేయాలో ఏమి చేయకూడదో తెలియకుండా అనేక ఇబ్బందులను ఎదుర్కొంటున్నాము కావున మా పై దయ తో JOB – CHART సూచించగలరని మనవి.

మా సమశ్యలను తమరు దయార్థ హృదయముతో చూడగలరని మనవి చేసుకుంటూ తమ సన్నిధికి నివేదిస్తున్నాం.

ధన్యవాదాలు

భవదీయ

తమ విధేయులు

డేటా ఎంట్రీ ఆపరేటర్లు  
రాజీవ్ విద్యా మిషన్ ( స శి అ )

ఆంధ్ర ప్రదేశ్